

பல்கலைக்கழக சேமலாப நிதியம் - 2013

பல்கலைக்கழக சேமலாப நிதியத்தின் 2013 டிசெம்பர் 31 இல் உள்ளவாறான நிதிநிலைமைக் கூற்று மற்றும் அத்தினத்தில் முடிவுற்ற ஆண்டிற்கான வருமானக் கூற்று, உரிமை மூலதன மாற்றக் கூற்று மற்றும் காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகள் மற்றும் ஏனைய விளக்கமளிக்கும் தகவல்களது பொழிப்பினை உள்ளடக்கிய 2013 டிசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1978 ஆம் ஆண்டின் 16 ஆம் இலக்க பல்கலைக்கழகங்கள் அதிகாரச்சட்டத்தின் 12 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(3) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 12(5) ஆம் உப பிரிவின் பிரகாரம் நிதியத்தின் வருடாந்த அறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காணப்படுகின்றன.

1.3 நிதிக்கூற்றுக்கள் மீதான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயபூர்வமாக சமர்ப்பித்தல் மற்றும் மோசடி அல்லது தவறுகள் காரணமாக ஏற்படக் கூடிய பொருட்படுத்தக் கூடிய தவறான கூற்றுக்களற்ற கூற்றுக்களைத் தயாரிப்பதற்குத் தேவையான உள்ளகக் கட்டுப்பாடுகளைத் தீர்மானிப்பது முகாமைத்துவத்தின் பொறுப்பாகும்.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதிஉயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்தாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிசார்கூற்றுக்கள் பொருட்படுத்தக்கூடிய தவறான கூற்றுக்கள் அற்றன என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகள் காரணமாக நிதிசார்கூற்றுக்களில் ஏற்படக்கூடிய போதியளவு தவறான கூற்றுக்களின் உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிதியத்தின் நிதிசார்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிதியத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காகவல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்தச் சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிசார் கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, பல்கலைக்கழக சேமலாப நிதியத்தின் 2013 டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் வெளிப்படுத்துகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

வாழ்க்கைச் செலவுடன் தொடர்புடைய சேமலாப நிதிய உதவு தொகை நிலுவையை நலன்பெறுநர்களது செலவில் வைப்பதற்கென 2012 ஆம் ஆண்டில் பொதுத் திறைசேரியிடமிருந்து பெற்ற தொகை ரூபா 500 மில்லியன் ஆகும். நிலுவையாக உள்ள வாழ்க்கைச் செலவுத் தொகையாகக் கணப்பிடப்பட்ட ரூபா 153.3 மில்லியன் இதிலிருந்து பல்கலைக்கழக சேமலாப நிதியத்தில் செலவு வைக்கப்படுவதற்கான நடவடிக்கையை மேற்கொள்ளாது நடைமுறைப் பொறுப்பாக நிதி நிலைமைக் கூற்றில் காட்டப்பட்டிருந்தது.

2.2.2 கொடுப்பனவு செய்ய வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன

(அ) பல்கலைக்கழகத்தின் செயற்பாட்டிலிருந்த சேமலாப உதவு தொகையானது சேமலாப நிதியத்திற்குக் கையளிக்கப்படுகையில் குறிப்பாக இனங்காணப்படாத மீதிகள் நிலவின. மீளாய்வாண்டு முடிவிலும் இனங்காணப்பட முடியாதிருந்த மீதி ரூபா 6,903,570 ஆகும். இம் மீதியை இனங்காண்பதற்கு நடவடிக்கை எடுக்கப்படாது நலன்களுக்கான ஒதுக்கக் கணக்கிற்கு அது மாற்றஞ் செய்யப்பட்டிருந்தது.

(ஆ) சேவை முடிவடைந்த அங்கத்தவர்களுக்கு வழங்கப்பட்ட ரூபா 19,400,886 பெறுமதியான காசோலைகள் இரத்துச் செய்யப்பட்டு 2 முதல் 13 ஆண்டுகள் கழிந்திருந்தன.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் என்பவற்றுடன் இணங்காமை

பின்வரும் இணங்காமைகள் கணக்காய்வின்போது அவதானிக்கப்பட்டன.

சட்டங்கள், விதிகள், பிரமாணங்கள் என்பவற்றுடனான தொடர்பு

இணங்காமை

(அ)	1978 ஆம் ஆண்டின் 16 ஆம் இலக்க பல்கலைக்கழகங்கள் அதிகாரசட்டத்தின் 91 ஆம் பிரிவு	மீளாய்வாண்டு தொகையான நெறிப்படுத்தல், தொடர்பாக	முடிவிலான ஊழியர் நிர்வகித்தல், ஆணைக்குழு	ரூபா 23,457,619,698	சேமலாப நிதியத்தை அதன் முகாமைத்துவம் விதிமுறைகளைத் தயாரிக்கவில்லை.
(ஆ)	இலங்கை சனநாயக சோசலிசக் குடியரசின் நிதிப்பிரமாணம் 264	கொடுப்பனவு	உறுதிச்சீட்டில் குறிப்பிடப்படும் சகல கொடுப்பனவுகளையும் பெறுநர் பெற்றுக்கொண்டதை உறுதி செய்யும் பற்றுச்சீட்டு இருக்க வேண்டும். தெரிவுச் செவ்வையின் பிரகாரம் ரூபா 69,796,055 கூட்டுத்தொகையுடைய 16 கொடுப்பனவு உறுதிச்		

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக் கூற்றுக்களின் பிரகாரம், 2013 டிசெம்பர் 31 இல் முடிவுற்ற ஆண்டிற்கான நிதியத்தின் நிகர இலாபம் ரூபா 2,261,004,172 ஆகும். இதனோடொத்த முன்னைய ஆண்டின் நிகர இலாபம் ரூபா 1,610,810,538 ஆகும். முதலீட்டு வருமானம் ரூபா 703,592,684 அதிகரித்தமையே முன்னைய ஆண்டுடன் ஒப்பிடுகையில் மீளாய்வாண்டினது நிதிசார் விளைவுகளில் ரூபா 650,193,634 அதிகரிப்பு ஏற்பட்டதற்கான விசேட காரணமாகும்.

4. கணக்களிதகைமையும் நல்லாளுகையும்

4.1 செயல் நடவடிக்கைத் திட்டம்

பல்கலைக்கழக சேமலாப நிதியத்தின் திட்டமிடப்பட்ட பணிகள் பல்கலைக்கழக மாணியங்கள் ஆணைக்குழுவினது செயல் நடவடிக்கைத் திட்டத்தினூடாகச் சமர்ப்பிக்கப்பட்டுள்ளதுடன் 2011/2012 செயல் நடவடிக்கைத் திட்டத்தின் பிரகாரம் மருத்துவ காப்புறுதித் திட்டமொன்றை உருவாக்கி அதனைச் செயற்படுத்துவதற்குத் திட்டமிடப்பட்டிருந்தும் மீளாய்வாண்டு முடிவு வரை அது அமுலாக்கப்படாதிருந்தது.

5. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாடுகள் தொடர்பான குறைபாடுகள் அவ்வப்போது நிதியத்தின் தலைவரது கவனத்திற்கு கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (அ) விதிமுறைகளைத் தயாரித்தல்
- (ஆ) உதவு தொகைச் சேகரிப்பும் வட்டியைக் கணிப்பிடலும்
- (இ) நிதியம் பெற வேண்டியவற்றை அறவீடு செய்தல்
- (ஈ) அங்கத்தவர் நிதியத்தை விடுவித்தல்